



बिहार गजट

असाधारण अंक

बिहार सरकार द्वारा प्रकाशित

14 श्रावण 1944 (श10)
(सं0 पटना 585) पटना, शुक्रवार, 5 अगस्त 2022

सं० 2/आ-70-15/2018 गृ0आ0/7324
गृह विभाग
(आरक्षी शाखा)

संकल्प

21 जुलाई 2022

डॉ० शंकर कुमार झा, तत्कालीन थानाध्यक्ष नगर, वैशाली सम्प्रति पुलिस उपाधीक्षक, बिहार विशेष सशस्त्र पुलिस-12, सुपौल को पुलिस निरीक्षक कोटि से पुलिस उपाधीक्षक की कोटि में प्रोन्नति दिये जाने के पश्चात् इनके विरुद्ध पुलिस निरीक्षक के काल से ही चल रही वैशाली जिला विभागीय कार्यवाही सं०-33/16 लंबित रहने का मामला पुलिस महानिदेशक, बिहार, पटना के पत्रांक-2173 दिनांक 18.09.2018 द्वारा विभाग के संज्ञान में आने पर उक्त मामले की समीक्षा विभागीय स्तर पर की गई।

2. समीक्षा के क्रम में पाया गया कि पुलिस निरीक्षक कोटि से पुलिस उपाधीक्षक की कोटि में प्रोन्नति प्रदान करने हेतु सर्वप्रथम पुलिस मुख्यालय के पत्रांक-4841/एक्स0पी0 दिनांक 30.06.2016 द्वारा महानिदेशक पर्वद की अनुशंसा "अनुशंसित" विभाग को उपलब्ध कराई गई, जिसके आधार पर बिहार लोक सेवा आयोग, पटना द्वारा आयोजित विभागीय प्रोन्नति समिति (आयोग सहित) की दिनांक 17.11.2016 को आहूत बैठक में पुलिस निरीक्षक एवं समकक्ष कोटि से पुलिस उपाधीक्षक की कोटि में श्री झा के संबंध में प्रोन्नति की अनुशंसा "प्रोन्नति के योग्य" का किया गया, तत्पश्चात् विभागीय अधिसूचना सं०-9399 दिनांक 30.11.2016 द्वारा श्री झा को आदेश निर्गत की तिथि से पुलिस उपाधीक्षक के पद पर औपबधिक प्रोन्नति प्रदान करते हुए नियुक्त किया गया।

3. समीक्षा के दौरान यह भी पाया गया कि डॉ० शंकर कुमार झा के विरुद्ध पुलिस निरीक्षक के कार्यकाल में वैशाली जिला विभागीय कार्यवाही सं०-33/16 लंबित रहने के बावजूद इन्हें पुलिस मुख्यालय, बिहार, पटना द्वारा पुलिस निरीक्षक की कोटि से पुलिस उपाधीक्षक की कोटि में प्रोन्नति हेतु महानिदेशक पर्वद की अनुशंसा किये जाने के परिप्रेक्ष्य में पुलिस मुख्यालय से स्थिति स्पष्ट करने का अनुरोध किया गया।

4. विभाग द्वारा स्थिति स्पष्ट किये जाने के अनुरोध के आलोक में पुलिस मुख्यालय द्वारा डॉ० शंकर कुमार झा को पुलिस निरीक्षक कोटि से पुलिस उपाधीक्षक की कोटि में प्रोन्नति हेतु अपने पत्रांक-4841/एक्स0पी0 दिनांक 30.06.2016 द्वारा पूर्व में की गई अनुशंसा को दिनांक 12.03.2019 को आहूत महानिदेशक पर्वद की बैठक में वापस लेने की सूचना अपने पत्रांक-853/एक्स0पी0 दिनांक 19.03.2019 द्वारा विभाग को उपलब्ध कराया गया।

5. उक्त के आलोक में डॉ० शंकर कुमार झा, पुलिस उपाधीक्षक, बिहार विशेष सशस्त्र पुलिस-12, सुपौल से विभागीय पत्रांक-4822 दिनांक 19.06.2019 द्वारा दस दिनों के अन्दर अपना पक्ष रखने का निदेश दिया गया। तत्पश्चात् विभागीय पत्रांक-5499 दिनांक 10.07.2019 एवं पत्रांक-4749 दिनांक 19.08.2019 द्वारा भी श्री झा को स्मारित करते हुए अपना विभाग में रखने का अवसर दिया गया।

6. उक्त निदेश के आलोक में डॉ० झा ने दिनांक 03.09.2019 को आवेदन समर्पित कर अपना पक्ष विभाग में रखा, जिसकी विभागीय स्तर पर समीक्षा के उपरांत यह पाया गया कि श्री झा को पुलिस उपाधीक्षक के पद पर दी गई प्रोन्नति नियमसम्मत नहीं है क्योंकि प्रोन्नति पर विचारण के समय उनके विरुद्ध विभागीय कार्यवाही संचालित थी। अतएव श्री झा द्वारा प्रस्तुत तथ्य को स्वीकार योग्य नहीं पाया गया।

7. वर्णित तथ्यों के परिप्रेक्ष्य में डॉ० शंकर कुमार झा, पुलिस उपाधीक्षक, बिहार विशेष सशस्त्र पुलिस-12, सुपौल के अभ्यावेदन पर सम्यक विचारोपरांत गलत तथ्यों के आधार पर पुलिस निरीक्षक कोटि से पुलिस उपाधीक्षक की कोटि (बिहार पुलिस सेवा संवर्ग के पुलिस उपाधीक्षक के पद वेतनमान लेवल-9 में) में विभागीय अधिसूचना सं०-9399 दिनांक 30.11.2016 के क्रमांक-02 द्वारा दी गई प्रोन्नति को रद्द करते हुए उनकी सेवा पुलिस मुख्यालय, बिहार, पटना को वापस की जाती है। तत्पश्चात् श्री झा के विरुद्ध संचालित वैशाली जिला विभागीय कार्यवाही सं०-33/16 में पुलिस मुख्यालय के स्तर से विधि सम्मत निर्णय लिया जायेगा।

8. उक्त आदेश में सक्षम प्राधिकार का अनुमोदन प्राप्त है।

आदेश से,
सुधांशु कुमार चौबे,
सरकार के उप सचिव।

**अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 585-571+10-डी०टी०पी०
Website: <http://egazette.bih.nic.in>**